



## Ko e Auckland Transport Plus One Bus Companion

Kuo hanga 'e he Auckland Transport 'o fakahoko ha tu'utu'uni koe'uhi ke toe faingofua ange ki he kakai 'oku nau faingata'a'ia he heka mo hifo 'i he 'enau me'alele uta kakai fakatokolahi pe public transport 'i Auckland.

'E lava ke heka ta'etotongi ha kaungā fononga 'e taha (support person) 'o ha tokotaha 'oku ne heka'aki ha kaati Total Mobility card 'i ha pasi 'a e Auckland Transport Bus 'i he tu'utu'uni fo'ou ko e 'Plus One Bus Companion'

'E ngofua ke kaungā fononga Plus One Bus Companion ha tokotaha kehe 'i he fo'i heka pasi kotoa pe 'o 'ikai ke fakangatangata ki he tokotaha tatau ma'u pe. 'Oku fa'iteliha pe 'a e tokotaha kaati Total Mobility card pe ko hai 'a hono kaungā fonongá - hoá pe mali, taha he fāmili, maheni, fānau pe ha taha taukei he ngāue tauhi. 'E lava pe foki ke kaungā fononga ha taha kehe 'i he fo'i heka pasi takitaha.

Fakatatau ki he lau 'a e Auckland Transport Interim Chief Executive ko Mark Lambert ko hono tānaki mai 'o e 'Plus One Bus Companion' ki he kau ma'u kaati Total Mobility Card, 'e tokoni ia ki he kakai 'e lauiafe 'i Auckland ke faingofua ange 'a 'enau heka 'i he 'ū pasi 'e 10,000 'a e AT 'oku lele he 'aho kotoa pe.

Na'e fengāue'aki vāofi 'a e Auckland Transport mo e ngaahi kulupu 'oku nau poupoua 'a e fefononga'aki lelei e kau faingata'a'ia fakaesinó 'o fou 'i he Public Transport Accessibility Group (PTAG) he taimi ne fakakaukau'i ai 'a e faingamālie Plus One Bus Concession mo e fokotu'utu'u 'a hono hopoki.

Na'e pehē 'e Vivian Naylor 'o e PTAG, ko e ngāue ni 'e kau lelei ia ki hono faka'ai'ai 'aki ke heka pasi 'a kinautolu 'oku te'ekiai pe 'oku 'ikai kenau anga he heka pasi. "'E fakahoko 'e he Plus One ha liliu lahi ki he mo'ui 'a e kakai 'oku te'eki kenau anga he heka pasi, 'o mahalo ko e tupu pe mei he 'ikai kenau lotolahi fe'unga kenau 'ahi'ahi'i e me'a 'oku nau ta'eanga ai. 'E ma'u e faingamālie 'i he 'enau heka pasi ke toe lahi 'a 'enau 'ahia mo 'ilolahia ange ai 'a Tamaki Makaurau," ko 'ene lau ia.

### 'Oku anga fēfē hono faka'aonga'i?

- Kuopau ke heka ha taha kaati AT Total Mobility Card kae toki malava 'o faka'aonga'i 'a e faingamālie ko eni
- Ko e taimi 'e hulu (tag) ai 'a e tokotaha kaati AT Total Mobility card 'i he 'ene heka ha pasi AT, te ne fakahā ange ai pe ki he faka'ulí ko hono kaungā fonongá 'oku heka mai ia 'i he 'ene 'Plus One'.



- 'E 'oange leva 'e he faka'ulí ha la'i tikite ki he kaungā fononga 'Plus One' pea 'oku ta'etotongi pe ia.
- 'E fiema'u ke fakahā e la'i tikite ko ia 'o ka 'eke.

### 'Oku faingofua pe 'a e heka ki he 'ū pasi 'a e AT?

- Ko e kotoa 'o e 'ū pasi fungavaka pe fo'ou taha 'a e AT 'oku 'osi fakanaunau kakato ke faingofua e heka mo e hifo. 'Oku 'i ai 'a e kaka'anga (ramp) pea lava e pasi 'o tu'ulutui hifo (kneel) ke faingofua 'a e heka mo e hifo pea pea 'oku fokotu'u he pasi kotoa pe 'a e lava ke fakaongo mo tala 'a e hokohoko 'o e tali'anga pasi 'e tu'u ai.
- 'Oku 'i ai e 'ū pasi motu'a 'oku kei lele pe, ko e 'ū pasi ko iá 'oku 'i ai e piki'anga 'i loto 'e faingata'a ai ke hao ai 'a e 'ū sea 'uhila (powerchairs) 'oku lalahi ange.
- Kapau te ke fiema'u ke tomu'a vakai'i pe 'oku lava mo faingofua 'o e heka ki he pasi 'oku lele he hala 'oku ke teu fononga ai, kātaki 'o tā ki he AT he 09 366 6400

### Ko e hā 'a e kaati AT Total Mobility Card?

- 'I laló ko e fotunga totonu ia 'o e kaati. Ko kinautolu ko ia na'e 'i ai 'enau kaati 'old green card' 'e fiema'u ke fai ha'a nau tohi kole 'a e kaati fo'ou ko eni, kae lava kenau ngāue'aki e Plus One Bus Concession.
- Ko e kaati Total Mobility Card ko ha polokalama tokoni ia ki he kakai 'oku nau faingata'a'ia fakaesino pea 'oku fakahoko ia 'i he fonua ni hono kotoa.
- 'E ma'u atu 'a e fakahinohino pe ko ha'o kole onilaine ha'o kaati 'i hei: [Total Mobility scheme \(at.govt.nz\)](https://www.at.govt.nz/total-mobility-scheme)



**'Oku lava pe tali ha'o faka'eke'eke 'i ha'o fetu'utaki ki he**

**AT 'i he [09 366 6400](tel:093666400)**

**pe ki he [New Zealand Relay Services \(nzrelay.co.nz\)](https://www.nzrelay.co.nz)**